

"Psixologiya Zirvəsi - 3" beynəlxalq konfransı keçirilib

5-6 iyul tarixlərdə Bakı Slavyan Universitetində (BSU) "Psixologiya Zirvəsi - 3. Şəxsiyyət və Suverenlik: fərdi və milli kimliyin psixoloji aspektləri" adlı beynəlxalq elmi-praktik konfrans keçirilib. Tədbir BSU, Müasir Azərbaycan Psixoloqları Cəmiyyəti və Psixologiya Elmi-Tədqiqat İnstitutunun birgə təşkilatçılığı ilə gerçəkləşib.

Konfransda BSU-nun rektoru Anar Nağıyev, Milli Məclisin deputatı, AMEA-nın müxbir üzvü, Müasir Azərbaycan Psixoloqları Cəmiyyətinin sədri Bəxtiyar Əliyev, Psixologiya Elmi-Tədqiqat İnstitutunun sədri, fəlsəfə üzrə fəlsəfə doktoru Elnur Rüstəmov, Yıldız Teknik Universitetinin rektorunun müşaviri professor Mehmet Engin Deniz, dosent Ümit Arslan, professor Elmar Hüseynov, dosent Murat Artıran, dosent Gülnarə Həsənova, uzman psixiatr Elmir Təhməzov, Tibbi Ərazi Bölmələrini İdarəetmə Birliyinin (TƏBİB) Təlim və Tədqiqatlar Departamentinin Tibb müəssisələrində təlimlərin idarə olunması şöbəsinin müdiri Emil İskəndərov, Azərbaycan Tibb Universitetinin Psixiatriya kafedrasının dosenti və Bakı Sağlamlıq Mərkəzinin Psixosomatika şöbəsinin müdiri, tibb üzrə fəlsəfə doktoru Araz Manuçehri Lalei və digər mütəxəssislər iştirak ediblər.

Tədbir Dövlət himninin səsləndirilməsi və Ulu Öndər Heydər Əliyevin, həmçinin ölkənin suverenliyi və ərazi bütövlüyü uğrunda canlarını fəda etmiş şəhidlərin əziz xatirəsinin birdəqiqəlik sükutla anılması ilə başlanıb.

Açılış nitqi ilə çıxış edən BSU-nun rektoru Anar Nağıyev Azərbaycan psixoloqlarını bir araya gətirən III Beynəlxalq Psixologiya Zirvəsi Konfransına 2-ci dəfə evsahibliyi etməkdən məmnunluğunu bildirərək, konfransın "Konstitusiya və Suverenlik İli" çərçivəsində keçirildiyini vurğulayıb. Rektor A.Nağıyev konfransın əsas istiqamətlərindən biri kimi milli kimliyin psixoloji aspektləri məsələsinin gündəmə gətirilməsinin xüsusi önəm daşdığını qeyd edib, milli kimliyin formalaşmasında Ulu Öndər Heydər Əliyevin misilsiz xidmətlərini və bu siyasətin Prezident İlham Əliyev tərəfindən uğurla davam etdirildiyini diqqətə çatdırıb. A.Nağıyev suverenliyin milli kimlikdə əhəmiyyətindən danışmış.

Milli Məclisin deputatı, Müasir Azərbaycan Psixoloqları Cəmiyyətinin sədri, AMEA-nın müxbir üzvü, professor Bəxtiyar Əliyev çıxışında şəxsiyyətin psixoloji xüsusiyyətlərinin suverenlik kontekstində təhlilinə toxunub. Prezident İlham Əliyevin ölkənin ərazi bütövlüyünün və suverenliyinin bərpasında oynadığı rolu xüsusi qeyd edib.

Professor Bəxtiyar Əliyev



Azərbaycanda psixologiya elminin formalaşma mərhələləri, bu sahədə aparıcı alimlərin rolu və beynəlxalq miqyasda psixologiya elminin inkişaf dinamikasından söhbət açılıb. O, psixologiya elminin Azərbaycanın sosial-mənəvi inkişafında və əhalinin psixi durumunda strateji əhəmiyyət daşıdığını vurğulayıb.

Psixologiya Elmi-Tədqiqat İnstitutunun sədri, fəlsəfə üzrə fəlsəfə doktoru Elnur Rüstəmov çıxışında Azərbaycan və Türkiyə arasında qardaşlıq münasibətlərinin elm sahəsində də özünü göstərdiyini bildirib. O, institutun Türkiyənin aparıcı universitetləri ilə illərdir psixologiya sahəsində uğurlu təcrübə və bilik mübadiləsi apardığını söyləyib.

Yıldız Teknik Universitetinin rektorunun müşaviri, professor Mehmet Engin Deniz, TƏBİB-in nümayəndəsi Emil İskəndərov və ATU-nun Psixiatriya kafedrasının dosenti Araz Manuçehri Lalei çıxışla-

rında konfransın elmi və praktiki əhəmiyyətindən bəhs ediblər.

İkigünlük tədbir çərçivəsində müasir psixoloji yanaşmalar, psixoterapevtik metodlar, cəmiyyətin psixi rifahı, fərdi və milli identiklik, ailə psixologiyası, təhsil psixologiyası, uşaqlarda inkişaf problemləri və digər aktual mövzular ətrafında təqdimatlar edilib.

Professor Bəxtiyar Əliyev "Psixologiyada şəxsiyyət və suverenlik məsələsi", fəlsəfə üzrə fəlsəfə doktoru Elnur Rüstəmov "Zorakılıqsız ailə modeli: psixoloji müdaxilə və profilaktika yolları", professor Mehmet Engin Deniz "İş həyatında tükənmişlikdən xoşbəxtliyə: pozitiv psixologiyanın gücü", professor Elmar Hüseynov "Karyera planlama və özünü inkişaf etdirmə psixologiyası", dosent Ümit Arslan "Zor zamanlara hazırlıqlı olmaq: məktəblərdə itki və yas", dosent Gülnarə Həsənova "Neyroqrafika: şüurun trans-

formasiya üsulu kimi", uzman psixiatr Elmir Təhməzov "Boşanmanın dinamikası", klinik psixoloq Narınc Rüstəмова "2024-cü ildə Azərbaycanda aparılan araşdırma əsasında uşaqlarda autizmin başlanğıcına təsir edən risk faktorlarının təhlili", psixoloq Ülviyyə Nəhmətova "Həll mərkəzli terapiya", sosial psixoloq Ülkər Zalova-Nuriyeva "Nəzəriyyədən dataya: psixoloji tədqiqatlarda yeni dövr", defektoloqloqoped Səbinə Oruc Eyyub isə "Nitqin səslərlə imtahanı: dislaliyanın kök nöqtələri və bərpa strategiyaları" mövzularında elmi çıxışlar ediblər.

Konfransın bağlanış mərasimində tədbirin elmi və təşkilati uğurları yüksək qiymətləndirilib, gələcək illərdə bu ənənənin davam etdirilməsinin vacibliyi qeyd olunub.

Tədbir iştirakçıları xatirə fotosunun çəkilməsi ilə yekunlaşıb.

"Azərbaycan"